



गाउँसभाको सोह्रौं अधिवेशन २०८१ साल आषाढ ०९ गते आइतबार

गाउँपालिका उपाध्यक्ष

हरि प्रसाद पाठकले

प्रस्तुत गर्नुभएको

आर्थिक वर्ष २०८१/०८२ को

बजेट बक्तव्य

बगनासकाली गाउँपालिका

लुम्बिनी प्रदेश

पाल्पा, नेपाल

(२०८१)

आदरणीय सभाध्यक्षज्यू,

गाउँसभाका सदस्यज्यूहरू,

बगनासकाली गाउँपालिकाको गरिमामय सोह्रौँ गाउँसभामा आ.व. २०८१/८२ को वार्षिक बजेट प्रस्तुतीकरण सभामा पाल्नुहुने सभाका सम्पूर्ण सदस्य ज्यूहरूमा हार्दिक स्वागत गर्न चाहन्छु । यो गरिमामय सोह्रौँ गाउँसभाको अवसरमा राष्ट्रिय स्वाधीनताको रक्षा, लोकतन्त्र प्राप्ति तथा संघीय लोकतान्त्रिक गणतन्त्र नेपाल निर्माणका लागि भएका जन आन्दोलन, त्याग एवं बलिदानीपूर्ण संघर्षमा देश र जनताका लागि आफ्नो जीवन उत्सर्ग गर्ने सम्पूर्ण महान शहीदहरूमा भावपूर्ण श्रद्धासुमन व्यक्त गर्न चाहन्छु । साथै कोभिड-१९ को महामारी र अन्य विपदका कारण मृत्युवरण गर्नुभएका नागरिकहरूप्रति हार्दिक श्रद्धासुमन तथा परिवारजनमा गहिरो समवेदना व्यक्त गर्न चाहन्छु ।

नेपालको संविधानको धारा २३० बमोजिम बगनासकाली गाउँपालिकाको उपाध्यक्षको हैसियतले यस गरिमामय गाउँसभामा आर्थिक वर्ष २०८१/८२ को अनुमानित आय व्ययको विवरण प्रस्तुत गर्न उपस्थित भएको छु । गाउँपालिकाले हालसम्म हासिल गरेका उपलब्धिहरूलाई संस्थागत गर्दै नेपालको संविधानले लिएको दिगो शान्ति, सुशासन, विकास र समृद्धिको आकांक्षामा अग्रसर हुने उद्देश्यका साथ आर्थिक वर्ष २०८१/८२ बजेट तथा कार्यक्रम यस सभा समक्ष प्रस्तुत गर्ने अनुमति चाहन्छु ।

नेपालमा संघीय लोकतान्त्रिक गणतन्त्र घोषणा भएको सोह्र वर्ष पुरा भएको छ नेपालको राजनीतिक व्यवस्था परिवर्तन गरी जनताद्वारा अनुमोदित जनप्रतिनिधिहरूले सञ्चालन गरेको संघीय लोकतान्त्रिक गणतन्त्रको व्यवहारिक अभ्यास आज हामी गरिरहेका छौँ । संघीयता कार्यान्वयनको क्रममा स्थानीय तह स्थापना भएको सातौँ वर्षमा प्रवेश गरिरहदा हामी दोस्रो कार्यकालको तेस्रो वर्षमा लोकतान्त्रिक अभ्यास गरिरहेका छौँ । यस अवधिमा गाउँपालिकाको आर्थिक, सामाजिक, पूर्वाधार र सुशासनका क्षेत्रमा महत्वपूर्ण उपलब्धि हासिल गरेका छौँ ।

"समृद्ध बगनासकाली गाउँको सार, समग्र विकासको दिगो आधार" को दिर्घकालीन सोचको कार्यान्वयन गर्न आर्थिक वर्ष २०८१/०८२ को प्रस्तावित बजेट तथा कार्यक्रम तर्जुमा गर्दा निम्न विषयलाई मार्गदर्शनको रूपमा लिइएको छ ।

- १ नेपालको संविधान
- २ स्थानीय सरकार सञ्चालन ऐन, २०७४
- ३ संघीय तथा प्रदेश सरकारका नीति, कार्यक्रम तथा बजेट सिलिङ्ग,
- ४ दिगो विकास लक्ष्य एवं अन्तराष्ट्रिय प्रतिवद्धता
- ५ चालु पञ्चवर्षिय योजनाले निर्दिष्ट गरेका लक्ष्य, उद्देश्य र रणनीतिहरू,
- ६ आर्थिक वर्ष २०८१/८२ को लागि संघीय सरकारद्वारा प्रस्तुत बजेट बक्तव्य
- ७ आर्थिक वर्ष २०८१/८२ को लागि लुम्बिनी प्रदेश सरकारद्वारा प्रस्तुत बजेट बक्तव्य
- ८ स्थानीय तहको नीति, कार्यक्रम तथा बजेट निर्माण र सार्वजनिक सम्पत्ति हस्तान्तरण कार्यविधि, २०७४
- ९ बगनासकाली गाउँ कार्यपालिकाबाट पारित कार्यविभाजन नियमावली, २०७४
- १० बगनासकाली गाउँ कार्यपालिकाबाट पारित कार्यसम्पादन नियमावली, २०७४
- ११ स्थानीय तहको योजना तर्जुमा दिग्दर्शन , २०७८
- १२ गाउँपालिकामा रहेका विषयगत समितिका सुझाबहरू, सर्वदलीय र सर्वपक्षीय सुझाबहरू, संचारकर्मी लगायत सरोकारवाला निकायहरूको सुझाव आदि
- १३ लुम्बिनी प्रदेश सरकारको दोस्रो आवधिक योजनाको अवधारणापत्र
- १४ बगनासकाली गाउँपालिकाको आवधिक गाउँ विकास योजना आ.व.(२०८१/८१-२०८४/०८५)

सभाध्यक्ष महोदय,

अब म आर्थिक वर्ष २०८१/८२ का लागि प्रस्तावित बजेटका उद्देश्यहरू प्रस्तुत गर्न चाहन्छु ।

१. कृषि क्षेत्रको व्यवसायिकरण, विविधिकरण र यान्त्रिकरणको माध्यमबाट उत्पादन र उत्पादकत्व बृद्धि गर्ने
२. विकासका पूर्वाधारहरूको पहुँच बिस्तार गरी बस्तीस्तरसम्म विकासका अवसरहरूको उपयोग गर्ने अवस्थाको सुनिश्चितता गर्ने,

३. सन्तुलित, समावेशी र समन्यायिक विकासको अवधारणा मार्फत विभिन्न वर्ग, क्षेत्र, लिङ्ग, समुदाय र जातजातिको श्रोत साधनमा पहुँच अभिवृद्धि गर्ने,
४. स्थानीय श्रम सीप र उद्यमशीलताको प्रवर्द्धन गर्ने
५. उत्पादनमूलक क्षेत्रमा व्यवसायिकता र उद्यमशीलताको विकास एवं सामाजिक परिचालन मार्फत गरिवी न्यूनीकरण गर्ने,
७. विकासको दृष्टिले पछाडि परेका वडाहरूमा प्राथमिकताका आधारमा विकास कार्यक्रमहरू पुर्याई जनताको सामाजिक आर्थिक रूपान्तरण गर्ने,
८. स्वच्छ सुरक्षित खानेपानी, सरसफाई र स्वास्थ्य सम्बन्धी चेतनाको अभिवृद्धि गरी दिर्घकालीन लक्ष्य प्राप्तिको टेवा पुर्याउने,
९. विकास कार्यक्रम तथा आयोजनाहरू सञ्चालन गर्दा सरोकारवालाहरू बीच समन्वय कायम गर्दै जनसहभागिता, पारदर्शिता र उत्तरदायित्व वढाई सु-शासनको प्रत्याभूति दिने,
१०. वातावरणमैत्री नीति योजना र कार्यक्रम तय गरी कार्यान्वयन गर्ने,
११. कृषि एवं पशुपालनलाई व्यवसायिकरण गरी आय आर्जन वृद्धि गर्ने,
१२. समृद्ध, समुन्नत र श्रोत साधन सम्पन्न आधुनिक गाउँपालिकाको रूपमा विकास गर्ने,

नेपालको संविधानले सुनिश्चित गरेका मौलिक हक, राज्यका मार्गनिर्देशक सिद्धान्त र नीतिहरूको कार्यान्वयन, बगनासकाली गाउँपालिकाको दिर्घकालीन सोचको कार्यान्वयन गर्न प्रस्तावित बजेटमा देहायका प्राथमिकता निर्धारण गरेको छु ।

१. कृषि तथा पशु क्षेत्रमा उत्पादनमा आधारित अनुदान र उत्पादकत्व वृद्धि,
२. बगनासकाली गाउँपालिकाका गौरवका आयोजनाहरूको कार्यान्वयन,
३. आधारभुत स्वास्थ्य क्षेत्रको विस्तार, गुणस्तरीय शिक्षाको उपलब्धता,
४. स्थानीय मागमा आधारित भौतिक पूर्वाधारको विकास,
५. भाषा, कला, साहित्य र साँस्कृतिको संरक्षण र जगेर्ना,
६. स्वच्छ खानेपानी तथा सरसफाई व्यवस्थापन,
७. सार्वजनिक सेवा प्रवाह र जनशक्ति व्यवस्थापन,
८. वन तथा वातावरण संरक्षण र विपद व्यवस्थापन,
९. महिला, दलित, आदिवासी जनजाति, युवा, विपन्न र आर्थिक सामाजिक दृष्टिले पछाडि परेका वर्गको संरक्षण र सशक्तिकरण,
१०. घरेलु तथा साना उद्योगको संरक्षण र विकास,

आदरणीय सभाध्यक्षज्यू, यस सम्मानित गाउँसभाका सदस्यज्यूहरु,

अब म चालु आ.ब. २०८०/०८१ को जेष्ठ मसान्त सम्मको यथार्थ बजेट खर्च विवरण उल्लेख गर्न चाहन्छु ।

क्र.सं.	खर्चको प्रकृति	वार्षिक बजेट	खर्च रु	खर्च प्रतिशत
१	चालु खर्च	३६,९१,०२,५२४	२५,५८,५६,०२४.०९	६९.३१
२	पूँजीगत खर्च	१४,१९,७५,०००	९,६३,७७,७५३	६७.९०
जम्मा		५१,१०,४७,५२४	३५,२२,३३,७७७.०९	६८.९२

आदरणीय अध्यक्षज्यू, सभाका सदस्यज्यूहरु,

अब म आर्थिक वर्ष २०८१/८२ का लागि संक्षिप्त आय-व्यय अनुमान प्रस्तुत गर्न चाहन्छु ।

क्र सं	आय तर्फ	रकम रु	क्र.सं.	व्यय तर्फ	रकम रु.
१	संघीय सरकार				
क	समानिकरण अनुदान	९,२४,००,०००	१	गाउँपालिका चालु	९३०९५०००
ख	सशर्त अनुदान चालु	२३,७४,७४,०००	२	गापा पूँजीगत	५८७०००००
ग	सशर्त अनुदान पूँजीगत	८,९७,३३,०००		सशर्त अनुदान संघीय सरकार	३२७२०७०००
घ	समपुरक अनुदान पूँजीगत	६५,००,०००	३	बडा तर्फको कुल बजेट	३०८०००००
	जम्मा	४२,६१,०७,०००	४	समपुरक अनुदान संघीय सरकार	६५०००००
२	प्रदेश सरकार		५		
क	समानिकरण अनुदान	६१,४९,०००	६	सशर्त अनुदान प्रदेश सरकार	७८०००००
ख	सशर्त अनुदान चालु	८,००,०००	७	समपुरक अनुदान प्रदेश सरकार	७००००००
ग	सशर्त अनुदान पूँजीगत	७०,००,०००	८	विशेष अनुदान	२५०००००
घ	समपुरक अनुदान पूँजीगत	७०,००,०००			

ड	विशेष अनुदान चालु	२५,००,०००	९	विषयगत शाखा तर्फ	२२४०००००
	जम्मा	२,३४,४९,०००	१०	लक्षित समुह तर्फ	३९०००००
३	राजस्व बाँडफाँड		११	पालिकाका महत्वपूर्ण योजना	१०००००००
क	भ्याट र अन्त शुल्क:	६,९२,६८,७८६			
ख	विद्युत रोयल्टी	१,२६,७३,५७७			
ग	वन रोयल्टी	५७,६३७			
घ	सवारी साधन	३८,४६,०००			
	जम्मा	८,५८,४६,०००			
४	अन्य आय				
क	आन्तरिक आय	९५,००,०००			
ख	गत वर्षको बैंक मौज्दात	२,५०,००,०००			
	जम्मा	३,४५,००,०००			
	कुल जम्मा रु.	५६,९९,०२,०००		कुल जम्मा रु.	५६,९९,०२,०००

संघीय सरकार र लुम्बिनी प्रदेश सरकारबाट थप अख्तियारी स्वरूप प्राप्त हुने बजेट रकमलाई बजेटमा समावेश गर्दै लगिनेछ ।

माथि उल्लेखित कार्यक्रमहरूलाई आर्थिक वर्ष ०८१/०८२ मा सम्बोधन गर्न प्राप्त स्रोत र साधनलाई अधिकतम सदुपयोग गर्ने गरी बजेट विनियोजन गरिएको बजेटको संक्षिप्त झलक प्रस्तुत गर्न चाहन्छु । साथै बजेट विनियोजनको विस्तृत विवरण विनियोजन विधेयक, २०८१ गाउँसभामा पेश गरिने व्यहोरा जानकारी गराउन चाहन्छु ।

बगनासकाली गाउँपालिकाका ९ वटै वडाबाट बस्तीस्तरका योजना छनोट गरी प्राथमिकताका आधारमा योजना तथा कार्यक्रम छनोट तथा रकम विनियोजनको प्रस्ताव गर्न वडा समितिलाई नै अधिकार प्रत्यायोजन गरी देहाय बमोजिमका वडाहरूमा देहाय बमोजिम बजेट सिलिङ, अनुसार प्राप्त भएका योजना तथा कार्यक्रम गाउँकार्यपालिकाको बैठकद्वारा पारित गरी गरिमामय सभा समक्ष प्रस्ताव गरिएको छ ।

क्र.सं.	वडा नं	जम्मा रु.
१	बगनासकाली गाउँपालिका वडा नं १	३८ लाख
२	बगनासकाली गाउँपालिका वडा नं २	३४ लाख
३	बगनासकाली गाउँपालिका वडा नं ३	३४ लाख

४	बगनासकाली गाउँपालिका वडा नं ४	३४ लाख
५	बगनासकाली गाउँपालिका वडा नं ५	३४ लाख
६	बगनासकाली गाउँपालिका वडा नं ६	३८ लाख
७	बगनासकाली गाउँपालिका वडा नं ७	३४ लाख
८	बगनासकाली गाउँपालिका वडा नं ८	२८ लाख
९	बगनासकाली गाउँपालिका वडा नं ९	३४ लाख
	जम्मा	३ करोड ८ लाख

१) नेपाल सरकार र लुम्बिनी प्रदेश सरकार सँग संयुक्त रुपमा योजना कार्यान्वयन गर्न समपुरक कोष (प्रदेश/संघ) का लागि आवश्यक रकम विनियोजन प्रस्ताव गरिएको छ ।

२) गाउँपालिकाको प्रशासनिक भवन चित्तुङ्गधाराको चिलाङ्दी भञ्ज्याङ्गमा निर्माण कार्य सम्पन्न भइसकेको छ । आगामी आर्थिक वर्षको पहिलो महिनाबाटै आधुनिक सुविधा सम्पन्न प्रशासनिक भवनबाट सेवा प्रवाह गर्नेछौं ।

३) विभिन्न किसिमका विपदजन्य जोखिम र विषम परिस्थिती को सामना गर्नका लागि विपद् व्यवस्थापन कोषका लागि रु. २० लाख विनियोजन प्रस्ताव गरिएको छ ।

४) सामाजिक सुरक्षा तथा स्वास्थ्य संवेदनशीलतालाई मध्यनजर गर्दै स्वास्थ्य तर्फ रु. ३५ लाख विनियोजन प्रस्ताव गरिएको छ ।

५) बगनासकाली गाउँपालिकालाई लुम्बिनी प्रदेशको पहिलो बालमैत्री गाउँपालिका घोषणा गरिएको छ । साथै अभियानलाई आ.व. ०८१/०८२ मा कार्यक्रमलाई निरन्तरता दिन यस वर्ष कुल रकम रु. १५ लाख विनियोजन गरी भविष्यका कर्णधार बालबालिकाको लागि लगानीका लागि प्रस्ताव गरिएको छ ।

६) आर्थिक विकासको पाटो गाउँपालिका स्तरीय कृषि विकास तर्फ रु. ३५ लाख, पशु विकास तर्फ रु. २५ लाख विनियोजन प्रस्ताव गरिएको छ । कृषि र पशुमा गरिने लगानीबाट रोजगार सिर्जना भई आत्मनिर्भर अर्थतन्त्र निर्माण हुने अपेक्षा गरिएको छ ।

७) शैक्षिक गुणस्तर सुधार गर्न र शैक्षिक गतिविधि संचालनको लागि रु. ९५ लाख विनियोजन गरिएको छ ।

८) खानेपानी लिफ्टिङको बिद्युत महशुल बापतको अनुदान ६० प्रतिशतले हुने रकम उपभोक्ता समितिलाई उपलब्ध गराउने कार्यक्रमलाई यो वर्ष पनि निरन्तरता दिइनेछ । यसका लागि आवश्यक बजेटको व्यवस्था गरीएको छ ।

९) लिफ्टिङ खानेपानी आयोजनाका मोटर बिग्रीई मर्मत नहुने अवस्था सिर्जना भएमा खरिद गर्न ६० प्रतिशत रकम अनुदान उपलब्ध गराउनको लागि रकम विनियोजन गर्न प्रस्ताव गरिएको छ ।

१०) भाषा, साहित्य तथा सँस्कृति, शिक्षा, स्वास्थ्य, पर्यटन, युवा तथा खेलकुद, गरिबी निवारण, सहकारी, सामाजिक परिचालन, सुचना तथा संचार, बालबालिका, महिला, जेष्ठ नागरिक, आदिवासी जनजाति, अपाङ्ग, सिमान्तकृत बोटे र कुमाल जातिलाई समेत मध्यनजर राखी प्राप्त स्रोत साधनको दायरा भित्र रहेर कार्यक्रम तथा बजेटद्वारा यथोचित सम्बोधन गर्ने प्रयास गरीएको छ ।

११) अभिभावक बिहिन बालबालिकाहरुको स्याहार सम्भार र शिक्षाको निम्ति मासिक रु.१००० का दरले राहत रकम उपलब्ध गराउन बालमैत्री कार्यक्रम अन्तर्गत बजेट विनियोजन गरिएको छ अपाङ्ग परिचयपत्र प्राप्त गरेका ग र घ समुहका गाउँपालिकाका नागरिकहरुका लागि क्रमशः मासिक रु ५०० र ३०० का दरले निर्वाह भत्ता प्रदान गर्ने कार्यक्रमलाई निरन्तरता दिइएको छ। यसका लागि आवश्यक बजेटको व्यवस्था गरीएको छ ।

१२) बिगतका अधुरा योजनाहरुलाई पुरा गर्नेगरी प्राथमिकता दिई बजेट विनियोजनको प्रयास गरिएको छ ।

१३) वडाहरुबाट आवश्यकता पहिचान र बजेट विनियोजन भई आएका योजना तथा कार्यक्रमहरुलाई प्राथमिकता दिई निर्णयार्थ सभामा स्विकृतिको लागि प्रस्ताव गरिएको छ ।

१४) सामुदायिक महिला स्वास्थ्य स्वयंसेविका प्रोत्साहन सुविधा मासिक रु १०००/- उपलब्ध गराउने गरी आवश्यक बजेटको व्यवस्था गरिएको छ ।

१५) हिंसा पिडित महिलाहरुलाई निःशुल्क परामर्श सेवा केन्द्र संचालन गर्ने र लैङ्गिक हिंसा निवारण कोषलाई व्यवस्थित गरिनेछ ।

१६) राष्ट्रसेवक कर्मचारीको मनोबल उच्च बनाउदै सेवा प्रवाहलाई प्रभावकारी बनाउन तथा कार्यस्थलमा हुने दुर्घटना तथा जोखिम कम गर्न गाउँपालिकामा कार्यरत स्थायी तथा करार कर्मचारीहरुको सामुहिक दुर्घटना बिमालाई यस वर्ष पनि निरन्तरता दिइएको छ ।

१८) गाउँपालिकाको सेवा प्रवाहलाई प्रभावकारी बनाउन गाउँपालिका, वडा कार्यालय र स्वास्थ्य चौकीहरुमा विद्युतीय हाजिरीको व्यवस्था गरिएको छ ।

बजेट कार्यान्वयन, अनुगमन मुल्यांकन तथा कार्यक्रमको प्रभावकारिता

सम्मानित गाउँसभाबाट पारित योजना तथा कार्यक्रम र बजेटको प्रभावकारी कार्यान्वयनका लागि कार्यतालिका बनाई आगामी आर्थिक वर्षको पहिलो महिनाभित्रबाटै कार्यान्वयन गर्ने व्यवस्था मिलाएको छ । गाउँपालिकाको लक्ष्य प्राप्तिका केन्द्रित रहन जनप्रतिनिधि र कर्मचारीबीच निरन्तर अन्तरक्रिया गर्ने र कर्मचारीको क्षमता विकासका लागि कार्यसम्पादनसँग सम्बन्धित तालिमको आयोजना गरिनेछ ।

बजेट कार्यान्वयनमा आर्थिक अनुशासन, सुशासन र मितव्ययिताका मुलभुत सिद्धान्तलाई आत्मसाथ गर्दै वित्तीय अनुशासनलाई जोड दिइनेछ । सार्वजनिक सुनुवाइ, सामाजिक परीक्षण, गुनासो सुनुवाई र प्रभावकारी अनुगमन मुल्याङ्कन गरी बजेटको प्रभावकारी कार्यान्वयन गर्ने व्यवस्था मिलाइने छ । कर प्रणालीलाई व्यवस्थित बनाई जनतालाई करप्रति सचेत बनाउन "हामीले तिरेको करको सहि सदुपयोग भएको छ" भन्ने भावनाको विकास गर्दै प्रविधिमा आधारित प्रगतिशिल कर प्रणाली लागु गर्ने व्यवस्था मिलाइने छ करदाताहरु सँग सहकार्य गर्दै नागरिकमैत्री कर प्रणालीलाई जोड दिइने छ ।

उपरोक्त नीति, कार्यक्रम तथा बजेट सम्बन्धमा सभाका सम्पूर्ण सदस्यहरुको रचनात्मक, सल्लाह र सुझावको अपेक्षा गरेको छ । गाउँपालिकामा उपलब्ध स्रोत र साधनले धान्न नसकेका आयोजनाहरुलाई संघीय सरकार तथा प्रदेश सरकारमा पठाइनेछ । गाउँपालिकाको समष्टिगत विकासको लागि गाउँपालिकाबासी सरोकारवाला सबैको चासो र सहभागिता जरुरी छ । तसर्थ सहभागितामूलक योजना छनोट प्रक्रियामा बस्तीस्तर देखि नै सरोकारवालाहरुले छनोट गरी वडा समिति मार्फत प्राथमिककरण गरी आएका योजना तथा कार्यक्रमलाई गाउँकार्यपालिकाले समेत प्राथमिकताको आधार बनाएको छ । आ.व.२०८१/८२को वार्षिक नीति कार्यक्रम तथा बजेट तयार गर्ने सिलसिलामा महत्वपूर्ण योगदान पुर्याउनु हुने वडाअध्यक्षज्यूहरु, योजना तथा कार्यक्रम

तर्जुमा समितिका सदस्यज्यूहरु, कार्यपालिका सदस्यज्यूहरु, विषयगत समितिका सदस्यज्यूहरु, वडा सदस्यज्यूहरु, लगायत सम्पूर्ण कर्मचारीहरुमा विशेष धन्यवाद ज्ञापन गर्दछु ।

सिमित स्रोत, साधनलाई अधिकतम सदुयोग गर्न तथा रचनात्मक सुझावका लागि सबैसँग हार्दिकता पुर्वक आग्रह गर्दछु । हामीले प्रस्ताव गरेका नीति, कार्यक्रम र बजेटका सन्दर्भमा विनियोजन विधेयक, २०८१ का रूपमा सोह्यौ गाउँसभा पेश हुनेछ र दफावार रूपमा छलफल, बहस गरी विधेयकलाई पारित गरी विनियोजन ऐनको रूपमा सरोकारवाला सबैलाई उपलब्ध गराईनेछ । अन्तमा, नीति, कार्यक्रम तथा बजेट तयार गर्न प्रत्यक्ष अप्रत्यक्ष रूपमा सहयोग पुर्याउनु हुने सबै आदरणीय महानुभावहरु प्रति हार्दिक आभार प्रकट गर्दछु ।

जय, बगनासकाली ।

हरी प्रसाद पाठक

उपाध्यक्ष

९ आषाढ, २०८१